

32005L0011

L 46/42

IL-ĠURNAL UFFIĊJALI TA' L-UNJONI EWROPEA

17.2.2005

DIRETTIVA TAL-KUMMISSJONI (KE) Nru 2005/11/KE**tas-16 ta' Frar 2005****li temenda, sabiex tiġi adattata għall-progress tekniku, d-Direttiva tal-Kunsill 92/23/KEE konnessa mat-tajers għall-vetturi bil-mutur u t-trejlers tagħhom u għat-twahhil tagħhom****(Test b'rilevanza għaż-ŻEE)**

IL-KUMMISSJONI TAL-KOMMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 70/156/KEE tas-6 ta' Frar 1970 dwar l-approssimazzjoni tal-liġijiet ta' l-Istati Membri li jirrigwardaw l-approvazzjoni tat-tip tal-vetturi bil-mutur u t-trejlers tagħhom ⁽¹⁾, u b'mod partikolari l-Artikolu 13 (2) tagħha,Wara li kkunsidrat id-Direttiva tal-Kunsill 92/23/KEE tal-31 ta' Marzu 1992 konnessa mat-tajers għall-vetturi bil-mutur u t-trejlers tagħhom u għat-twahhil tagħhom ⁽²⁾, b'mod partikolari l-Artikolu 10 tagħha,

Billi:

- (1) Id-Direttiva 92/23/KEE hija wahda mid-Direttivi separati tal-proċedura tat-tip ta' l-approvazzjoni tal-KE stabbilita bid-Direttiva 70/156/KEE;
- (2) Id-Direttiva 92/23/KEE kif emendata mid-Direttiva 2001/43/KE tagħti l-possibilità lill-awtoritajiet ta' l-approvazzjoni tat-tip sabiex jaċċettaw lil-laboratorji tat-tajers tal-manifatturi bhala laboratorji għall-ittestjar approvati sal-31 ta' Diċembru 2005. L-esperjenza fejn tidhol din id-dispożizzjoni kienet pożittiva hafna u għalhekk għandha titkompla l-possibilita u dak it-terminu għandu jitneħħa;
- (3) Progress tekniku fis-settur tal-produzzjoni tat-tajers huwa mgħaġġel hafna. Minhabba talba kbira mill-konsumaturi u mill-industrija tal-karozzi, iċ-ċikli ta' produzzjoni tat-tajers saru aktar mgħaġġla filwaqt li l-varjeta tat-tipi ta' tajers qieghda tizdied b'mod kostanti. Din is-sitwazzjoni hija mistennija li ssir aktar kritika fil-gejjieni meta huwa magħruf li jinħtiegu installazzjonijiet għall-ittestjar li jiswew hafna flus jew li huma uniċi. Sabiex ikunu jistgħu jinġibu l-prodotti li għadhom kemm ġew żviluppatti fis-suq mingħajr dewmien, huwa indispensabbli numru suffiċjenti ta' faċilitajiet għall-ittestjar, li jistgħu jintużaw b'mod flessibbli;

- (4) B'konformità ma' l-iżvilupp ta' tajers superjuri minhabba progress tekniku, il-proċeduri ta' ttestjar jeħtiegu li jkunu aktar sofistikati. Bhalissa ma' hemm l-ebda kapacià ta' ttestjar barra dik tal-manifatturi tat-tajers li jista' jirnex-xilha tlahhaq man-numru kbir ta' testijiet meħtieġa;
- (5) Għalhekk id-Direttiva 92/23/KEE għandha tiġi emendata kif isegwi hawn taht;
- (6) Il-miżuri previsti f'din id-Direttiva huma skond l-opinjoni tal-Kumitat għall-Adattament għall-Progress Tekniku stabbilit permezz ta' l-Artikolu 13(1) tad-Direttiva 70/156/KEE,

ADOTTAT DIN ID-DIRETTIVA:

Artikolu 1

L-Anness I, il-paragrafu 1.3 tad-Direttiva 92/23/KEE għandu jiġi sostitwit b'li ġej:

"1.3.L-awtorità ta' approvazzjoni tista' taċċetta l-laboratorji tal-manifatturi tat-tajers bhala laboratorji approvati għall-ittestjar skond l-Artikolu 14(1) tad-Direttiva 70/156/KEE."

Artikolu 2

1. L-Istati Membri se jaddottaw u jipubblikaw mhux iktar tard mill-31 ta' Diċembru 2005 il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva. Għandhom minnufih jinfurmaw lill-Kummissjoni it-test tad-dispożizzjonijiet ewlenin u tabella ta' korrelazzjoni bejn dawk id-dispożizzjonijiet u din id-Direttiva.

Għandhom japplikaw dawn id-dispożizzjonijiet mill-1 ta' Jannar 2006.

Meta l-Istati Membri jadottaw dawn id-dispożizzjonijiet, għandu jkollhom riferenza għal din id-Direttiva jew ikunu akkumpanjati minn din it-tip ta' riferenza fl-okkazjoni tal-pubblikazzjoni uffiċjali tagħhom. L-Istati Membri għandhom jiddeterminaw kif din ir-referenza għandha ssir.

2. L-Istati Membri għandhom jikkomunikaw lill-Kummissjoni t-test tal-provizjonijiet ewlenin tal-liġi nazzjonali li jadottaw fil-qasam kopert b' din id-Direttiva.

(1) ĠU L 42, 23.2.1970, p. 1. Direttiva kif emendata l-aħhar mid-Direttiva 2004/104/KE (ĠU L 337, 13.11.2004, p. 13).

(2) ĠU L 129, 14.5.1992, p. 95. Direttiva kif emendata l-aħhar mid-Direttiva 2001/43/KE tal-Parlament Ewropew u tal-Kunsill (ĠU L 211, 4.8.2001, p. 25).

Artikolu 3

Din id-Direttiva ghandha tidhol fis-sehh fl-ghoxrin jum wara il-pubblikazzjoni taghha fil-*Ġurnal Uffiċjali ta' l-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmula fi Brussell, nhar is-16 ta' Frar 2005.

Għall-Kummissjoni
Gunter VERHEUGEN
Membri tal-Kummissjoni
